

УДК 821.512.145

*А.А. Шәмсутова***М. ЮНЫС ШӘХЕСЕ ҺӘМ ИЖАТЫ**

В статье рассматривается творчество известного татарского писателя Миргазияна Юнуса. На основе анализа двух новелл («Безнең өй өянкеләр астында иде...» и «Табу һәм югалту») нами определяются основные концепции творчества писателя – «туган жир», «туган нигез», «тугрылык», «милли яшәеш», «үзбилгеләнеш». Эти концепции, по мнению М. Юнуса, составляют основу мировоззрения татарского человека и помогают сохранить национальную идентичность, культуру и самоценность индивидуума.

Ключевые слова: татарская литература XX века, Миргазиян Юнус, новелла, «Безнең өй өянкеләр астында иде...», национальные концепты.

XX–XIX гасыр татар әдәбияты – иң кызыклы һәм иң хәрәкәтчән әдәбият. Әдәби процесс монда һәрчак үзгәрәп-баеп тора: яңа темалар, актуаль проблемалар һәм боларның барысын да сүз сәнгатендә күтәргән, ижади нигездә укучыларга җиткергән язучылар... Язучылар арасында классик әдипләребез дә аз түгел, алар инде совет чорында ук яза башлаган һәм чорлар алмашынуы үз башыннан кичергән. Ә бүген алар вазгыятькә яраклаштырып, яңача ижат итәргә омтылалар.

Үзгәртеп корудан соң гына кулына каләмен алып, үзенек язучылык сәләтен сынап караучылар һәм саллы гына повесть, роман, хикәяләр ижат итүчеләр дә бар. Мондый буын чагыштырмача яшь, аларның дөньяга карашы башка җирлектә – бүгенге жәмгыять шартларында формалашкан. Язучыларның әдәбият майданына килү рәвешен тикшергәндә, күбесенең филология яки журналистика белемле булуына һәм бу өлкәдә шактый

тәҗрибәгә ия икәнлегенә игътибар итми мөмкин түгел. Бу дөрес тә, алар әдәбиятның үзен укып формалашалар, классик әдәбиятлар җирлегендә «үсәләр», «тәрбияләнәләр».

Ә менә Миргазиян Юныс, язучы буларак, мондый кысаларда «чарланмаган». Ул әдәбиятка күк йөзен һәм иксез-чиксез океан-диңгезләрне «гизеп» килеп керә. Һәм шунда ук үзенчәлекле стиле, үткен тәнкыйди карашы, турысын әйтә белүе һәм логик-интеллектуаль фикерләү өстенлек иткән язу рәвеше белән игътибарны җәлеп итә. Ә. Еники, Ф. Хөсни, Р. Мостафин, Т. Галиуллин, М. Мәһдиев кебек язучылар, тәнкыйтьчеләр һәм әдәбият галимнәре М. Юнысның ижатын XX гасырның 60 нчы елларында ук югары бәяли. Әдәбият галиме, профессор Т. Галиуллин аның ижатының үзенчәлекле якларын күрсәтеп, болай ди: «М. Юныс геройларының эчке кичерешләрен, зиннәт эшчәнлеген җентекләп, психологик нечкәлек һәм лирик моң белән

илһамланып сурәтлi, рухи сфераны тасвирлауның киң мөмкинлекләрен эшкә жигә белә» [Гайнуллина, 2005, б. 6].

Миргазыян Юныс әдәбиятка күбрәк ерак сәфәрләрдән кайткач яки сәфәр барышында күңелен бушатасы килгәндә мөрәҗғәгать итә. Сәяхәтче булу аңа дөнъяның төрле илләрен, төрле халыкларын күрү мөмкинлеген бирә. Шуңа да аның язасы темаларының күплеген, әйтергә теләгән фикерләренәң актуаль булуын тоймау мөмкин түгел. М. Юныс төрле жанрларда ижат итә – мәкалә-притча, юлъязмалар, повесть, хикәя һ.б. Г. Гайнуллина аның ижатының киңкырлы булуын күрсәтеп болай дип яза: «Мөһәҗирләр язмышына, диңгез хезмәтенә, чит илләрдә яшәүче халыкларның тормыш-көнкүрешенә кагылышлы кызыклы һәм гыйбрәтле вакыйгаларны тасвирлаган «Безнең өй өянкеләр астында иде...», «Тимер фил», «Әти оҗмахка киткәч», «Йеменгә сәяхәт», «Бездән яшәрен зәңгәр дөнъя», «Диңгез чакыра» кебек хикәя, юлъязмалары һәм романтик рухлы «Занзибар зәңгәр болытлар артында» исемле повесте белән ул үз укучысын тапты, аның күңеленә үтеп керде» [Гайнуллина, 2005, б. 6].

Миргазыян Юныс ижатының үзәген тәшкил итүче икенче тема һәм проблема – ул туган халкының яшәү рәвеше үзгәрү, милли яшәеш, үзбилгеләнеш һәм, кеше буларак, адәм баласының гуманистик кыйммәтләренә саклавы-югалтуы [Хәсни, 1981, б. 182–185]. М. Юнысның кайсы гына эсәрен алып кара-

сак та, анда аның үз шәхесе чагыла, ягъни М. Юныс эсәрләре автобиографик характерда. Мәсәлән, «Безнең өй өянкеләр астында иде...» эсәрендә язучы үзе күргән-катнашкан вакыйгаларны хикәяли. Эсәрнең үзәгендә торган хикәләүче образы аша карчык сөйләгән сүзләр һәм диңгезче фикере документальлеккә якын, М. Юныс аларны барытик ижат аһәңе белән өрәткән дә, сюжет сызыгын, проблеманы үзенчә хәл иткән – үзенчә формалаштырган. Эсәрнең төп идеясе Яшәү һәм Үлем кебек фәлсәфи төшенчәләренәң асылын ачуга нигезләнә. М. Юнысның әлегә эсәрендә автор-хикәяләүченәң киң карашлы, эрудицияле һәм күпне күргән булуы күзгә ташлана. Менә шушы сыйфатлары белән М. Юныс башка язучылардан аерылып тора һәм укучылар иҗтибарын үзенә җәлеп итә. Ул татар авылы, татар мохите кысалары белән генә чикләнми, үз эсәрләренә Рим папасын да, Генуяда яшәгән карчыкны да, диңгезчеләрне дә китереп кертә һәм, иң кызыгы, барысын да эсәрнең идеясен ачу өчен оста куллана.

Гомумән алганда, М. Юныс ижаты киңкырлы, үзенчәлекле. Ул милли, экологик, гомумкешелек проблемаларын күтәреп чыга һәм кыю, фәлсәфи чишелешләр тәкъдим итә. М. Юныс ижаты тәнкыйтьче һәм галимнәр тарафыннан шактый гына өйрәнелгән. Аның эсәрләрен анализлаган авторлар әдип ижатының тематикасына, проблематикасына, язучы рәвешенә яки аерым эсәрләренә тукталалар. Әмма хикәяләренәң идея эчтәлеген тудыручы

образлар системасына тулы анализ ясалганы юк әле. Әлеге мәкаләдә М. Юнысның дөньяга карашын, ижади фикерләвенә хас сыйфатларын ачарга ярдәм иткән кечкенә күләмле хикәя жанрын («Безнең өй өянкеләр астында иде...», «Жәяүле философ») һәм шунда сурәтләнгән образлар системасын өйрәнү максаты куелды [Юныс, 2005, б. 271].

А. Хәлим М. Юныс шәхесенә бәя биреп, «Совет басымының иң эшкә елларында урыс һәм дөнья әдәбиятының прогрессив витаминнары белән азыкланып торган М. Юныс татар әдәбиятында үзенә сирәк каләмдәшләре белән гыйсъянчылык агымын тудыруга йөз тотта һәм аны саклап кала алды», – дип язган иде [Хәлим, 2005, б. 9]. Әлеге юллар М. Юныс ижатының гомуми асылын, совет чоры әдәбиятынан аерылып торган ягын күрсәтә. Ул – М. Юнысның «баш күтәрү»ен, яки идеология, өстән төшерелгән өйрәтмәләргә «баш бирмәү», «буйсынмавын» күрсәтә. Буйсынмау – үзе үк яшәп килгән тәртипләрне, формалаша барган гореф-гадәтләрне тәнкыйть итү дигән сүз. Язучы ижатында тәнкыйть чалымнары исә аның эсәрләренә публицистик фикер, чигенешләр үтеп керүен дәлилли. Димәк, «тәнкыйди башлангыч» дигәндә нәкъ менә шушы моментлар күз алдында тотыла.

XX гасырның 60 нчы еллар башында илдә «Хрущев жепшеклеген» дигән сәяси этап башлангач, Октябрь революциясенән соң татар халкының алган юлы дәрәс түгеллеген күрсәтү

мөмкинлегенә туды. Бу уңайдан Ә. Еники («Саз чәчәге», «Рәшә»), А. Гыйләжәв («Язгы кәрваннар»), Ф. Шәфигуллин («Өй салуның ние бар?»), Н. Фәттах («Сезнеңчә ничек?»), М. Мәһдиев кебек мәшһүр язучыларыбыз, милли рухның имгәнүен буыннар арасындагы бәйләнеш өзелеп, киләчәк буын татар балаларының үз ана телен, гореф-гадәтләрен белми үсүенә, аларга битараф булган манкортлар барлыкка килүгә борчылып, чаң суга башлаганнар иде. Бу әдипләргә без гыйсъянчы әдипләр дип әйтә алабыз. Чөнки А. Гыйләжәв, Н. Фәттах, Ф. Шәфигуллиннар өчен милли мәнфәгатьләр һәрнәрсәдән өстен торды, алар үз эсәрләрендә һәрвакыт совет идеологиясенә тискәре якларын тәнкыйть итеп килделәр.

М. Юныс та, артык күзгә бәрелеп тормаса да, менә шундыйлар рәтендә иде. Ул үз эсәрләренә һәрвакыт тәнкыйть уты өсти. Нәрсәләргә, кемнәргә тәнкыйтьли соң ул? Әйттик, «Безнең өй өянкеләр астында иде...» новелласында язучы большевистик идеологиянең татарларны төрле илләргә-жирләргә сибелеп урнашырга мәжбүр итүен, шул сәбәпле буыннар давамлылыгы, милли бергәлек жимерелүне тәнкыйтьли. Әби образының фажигален язмышына бәйләп, инкыйлабтан соң сәүдәгәрләргә, таза тормышлы игенчеләргә сөргенгә озату, туган илдән куу мәсьәләсен татар әдәбиятында беренче тапкыр күтәрәп чыга [Юныс, 2005, б. 271]. «Жәяүле философ» исемле хикәясенә

нигезенә дә язучы тәнкыйди рухны салган. Әсәрнең идеясе дә кешенең табигатьне җимерүен, шуның белән бергә үз яшәү сферасын җимерүен фаш итүгә, ачуга кайтып кала. Өч биттән генә торган әлеге уйланулар сөземтәсенә эдипнең кешелекнең асылы һәм аның коточкыч киләчәге турындагы публицистик-тәнкыйди рухтагы фикерләре тупланган. Автор, иң элек, «жир өстен таш биналар» каплап алуын тәнкыйтты. Моңы кеше үзе башкарган. Үзен утыртып йөртүче, әмма үзенә буйсынмаучы машиналарны да кеше үзе төзегән. «Кояшны ясалма ут җиңгән», «Үзе өйгән ташлар эчендә адәм балаларына урын юк», «...һавада кислород калмаган, кислородны машиналар эчеп бетергән», «...күк йөзә күренмәдә, аны кара болыт каплаган. Бәлки, инде хәзер биектә дә һава юктыр?», «Кояш нуры керерлек булмагач, нигә кирәк ул тәрәзә?», «Алар эштән кайту белән ашыйлар да, телевизор каршына утыралар», «Кешеләрнең бала сөяргә дә вакытлары калмый», «Адәм балалары бер-берсенен башы өстендә һәм аяк астында гомер итәләр», — менә болар барысы да кеше-адәм баласы ашыгып-ашкынып башкарган техноген нәтижеләр, цивилизация казанышлары һәм аның афәте дә. Үзе тудырган техник-индустриаль монстрлар адәм баласына рәхәтләнеп яшәргә, туктап ял итеп, гаиләсен-балаларын, хатынын, ирен сөяргә, дуслар белән үчекмичә аралашырга мөмкинлек бирми.

М. Юныс энә шуларны тәнкыйт итә. Тәнкыйди-публицистик

бу уйланулар тирән фәлсәфә белән сугарылган: «Без жиргә шуның өчен килдекме? Без үз ка-деребезне, бер-беребезнең, кеше дигән затның кадерен белмибез. Аңа эш аты, яки бер мәхлук итеп карыйбыз».

М. Юнысның «Табу һәм югалту» повестенең үзәгенә дә тәнкыйди рух салынган. Тән-кыйт монда татар милләтеннән булган Мәрҗәм белән Габдрахман-ның үзара бер-берсен аңла-маулары гына түгел, ә татар рухының, татар моңының шәһәр кешеләрендә, киләчәк буын вәки-ле булган Кәримдә дәвам ител-мәвен дә ачык күрсәтә. Әсәр-нең төп проблемасы — буыннар арасында рухи бәйләнеш өзелү. Тәнкыйтче Равил Рахмани М. Юнысның бу әсәрен анализ-лап, автор әлеге әсәрдә гаять че-терекле проблемаларның берсенә туктала һәм милләт тормышын-дагы бу фәжигане аның кечкенә өлеше булган гаилә тормышы аша сурәтли. Шуңа рәвешле язучы милли яшәешкә диагноз куя [Рахмани, 2003, б. 19].

«Табу һәм югалту» әсәрендә төп сюжет сызыгынан түбәндә-ге элементларны аерып күрсәтә алабыз. Төенләнеш — Мәрҗәм иренен, кызын алып, туган ягына кайтып китүе. Вакыйгалар үстерелеше — поездда кайту, кызы белән сөйләшү. Кульминацион нокта — чишмә янына бару, чише-леш — әнисен күрү, аның янына кайту. Повестьта шулай ук ярдәм-че сюжет сызыгын да билгели алабыз. Ул Мәрҗәм белән бәйлә-һәм төенләнеш монда хатын-ның ире белән кайтырга теләмә-вендә. Вакыйгалар үстерелеше —

Мәрьямнең иренә хыйнәт итүе. Кульминацион нокта – аның авылга, ире янына кайтырга карар кылуы. Чишелеш исә авылга кайтып керүендә.

«Табу һәм югалту» эсәрендә тәнкийди башлангычларның объектын түбәндәге эпизодларда күрсәтә алабыз. Беренчедән, Габдрахман – Мәрьям мисалындагы татар гаиләсендә, мөселман гореф-гадәтләре үрнәгендәгечә, ата – ир, баш кеше түгел, аңа ихтирам, аның сүзен олылау юк. Моңы без Кәримәнең һәм Мәрьямнең Габдрахман белән сөйләшүендә үк тоябыз. Кәримә этисен олы итеп түгел, ә балаларча эгоизм белән сөйләшә. Мәрьям исә, замана хатын-кызларына хас булганча, ирен өстен күрәп түгел, ә үзенң башкалада тууын һәм азат хатын-кыз булуын тоеп сөйләшә.

Икенчедән, автор Мәрьямнең Габдрахманның туганнарына кимсетеп каравын да тәнкийтли. «Мәрьям аларны нигәдер өнәмәде» [Юныс, 2005, б. 65]. Шуңа ук вакытта М. Юныс провинциядән килүче татар кешесенең меккенләнеп калуын, югалып калуын тәнкийтли дә сыман. Шәһәрдә татар рухының үзәген тәшкит иткән авыл кешеләренә мөнәсәбәт – негатив, аларга «авылча» дип карыйлар. «Габдрахманның туганнары чиксез юаш, үзләрен бер сәбәпсезгә кимсетеп күрсәтергә яраталар» [Юныс, 2005, б. 66]. Бу юлларда авыл һәм шәһәр мәдәниятләренең ике милли мәдәният кебек кабул итүлүе, ике менталитет булуы асызыклана. «Ләкин алар – читләр. Гадәтләре, зәвыклары,

культуралары белән читләр» [Юныс, 2005, б. 66].

Әсәрдә ир белән хатын арасындагы мөнәсәбәт тәнкийтә ителә. Мондый мөнәсәбәтнең сәбәбе, алда әйтелгәнчә, аларның ике төрле мәдәни шартларда (гәрчә бер милләттән булсалар да) тәрбияләнеп үсүендә, икесенең ике төрле рухи кыйммәтләренә өстен күрүендә [Вәлиев, 1982, б. 98]. Мәрьям, шәһәр-башкала кызы булгач, цивилизацияле, матур итеп яшисе килә. Габдрахман күңелендә икенче төрле хис – туган ягының милли рухы, моңы. Ул авылга кайтуны, табигатькә якынарак булуны өстен күрә. Автор, шәһәр, цивилизация татарны моңыннан, рухыннан ерагайта, дип саный.

Автор «байлык» төшенчәсенең эчтәлегә аша нинди буын нәрсәгә табынуын, аларның рухи кыйммәтләрен күрсәтә. Габдрахманның кечкенә кызы өчен байлык – ул муллык, матур киём, машина булса, Габдрахман өчен байлык – ул милли музыка, китап-мәгърифәт, тынычлык, тату яшәү, үз туган жирендә рәхәтләнеп яланаяк басып йөрү [Юныс, 2005, б. 66]. «Китап байлык түгел, кәгазь генә... Сез минем туган көнемә генә курчак алып бирәсез. Әниңнең институт кичәсенә киеп барырга юньле күлмәгә дә юк. Без – ярлы, белдеңме?», – ди Кәримә. Аның сүзләрендә дә хаклык юк түгел.

Тәнкийтә уты шәһәр һәм авыл тормышын чагыштырып, шәһәрнең, «Жәяүле философ» хикәясендәгечә, техник-индустриаль «төрмә» икәнлегә, кешегә, бигрәк тә авыл кешесенә,

табигатьтә үскән саф жанлы кешегә начар тәсир итүе тәнкыйть ителә. «Рәхәт яши авыл кешесе», «Мәскәүдә мин үземне бәйгедә чабышкан ат кебек тоям», ди автор [Юныс, 2005, б. 70]. Ул шәһәр кешесенең психологиясен, ягъни шәһәр кешесенең узара дикъкатъсезлеген, туганнарына сүлпән каравын тәнкыйтьли [Юныс, 2005, б. 71].

Повестъта татар хатыннарының, гадәти булмаганча, ирләренә хыянәт итүләре тәнкыйтьләнә. Әсәрнең «Табу һәм югалту» дип аталуы да нигездә менә шул аспект белән бәйле. Авылга ялга киткән иренәң уңай һәм тискәре якларын барлап чыккан Мәрьям образы аша, М. Юныс чит ир турында хәтта уйлау да, аның бүлгән кабул итү дә хыянәт, дип билгели. Мәрьям исә татар хатыны югарылыгында менә шушы хыянәттән исән-имин калдырыла. Шунның белән автор татар хатын-кызлары өчен ныклы тыл булуның зарурлыгына, аның гайлә иминлегә, бөтенлеген тәшкит итүче төп вазифаны үтәргә тиешлегенә һәм андый сыйфатларның һәр татар кызында булырга тиешлегенә басым ясый [Мостафин, 1980, б. 165].

Повестъта жәмгыятьтәге ике йөзлелек, кешеләрнең бер-берсен «сатулары» да тәнкыйтьләнә. Бу исә Мәрьямнең Таганка театрында Пугачев турындагы спектакльне каравы белән бәйләп ачылгана. «Чынбарлыкта бу көрәш һаман дәвам итә». «Заманалар үтү белән яшәешнең тышкы кабыгы гына үзгәрә икән», – дигән фикерне әйтә автор [Юныс, 2005, б. 85].

Бүгенге көндә милли этнографияне тәшкит итәргә тиешле чиккән сөлге, самовар, бәйләүчигү, чалгы, өстәл, урындык кебек әйберләрнең кешенең үз кулы белән ясамавын, үз иленән дә түгел, хәтта чит илнекен алу модага керүен тәнкыйтьли автор. «Үз кулы белән ясалган бер нәрсәсә дә юк аның квартирында... Бәлки, шуңа күрә әйбергә ихтирам юктыр?.. Сатып алган әйбернең каян жаны булсын?» [Юныс, 2005, б. 88]. Димәк, үз кулы белән ясалган һәр нәрсә кешенең энергетикасын саклай, аңа яшәргә көч бирә.

М. Юнысның повестьларында күтәрелгән милли тема аның хикәяләрендә дә чагылыш таба. Шул ук вакытта ул, француз язучысы Жан-Жак Руссо кебек, цивилизация һәм аның кешелек дөньясына китергән афәтләре турында да уйлана. Бу яктан ул гуманистик язучы буларак чыгыш ясый.

М. Юныс хикәяләрендә образлар бирелеше

Тормыш-чынбарлыкны сурәтләгәндә язучы реаль яшәештәге һәрнәрсәне игътибар үзәгеннән үткәрә, аларны берләштерә, эшкәртә, үз фикерен житкерү өчен мөһим булганнарын индивидуальләштерә, калганнарын жыйнап типиклаштыра. Шул рәвешле сюжет сызыгын формалаштыручы вакыйгалар һәм бу вакыйгаларның үзәген тәшкит итүче образлар барлыкка китерелә. Димәк, әдәби әсәр, образлардан башка була алмый. Образ – ул сәнгати ижатның гомум категориясе, ул тормышны гәүдәләндерүнең, аңлатуның

һәм танып белүнең үзенчәлекле сәнгати-ижади формасы [Литературная..., 2003, с. 669]. «Образ – самый способ существования произведения, взятого со стороны его выразительности, впечатляющей энергии и значимости... В онтологическом аспекте, образ есть факт идеального бытия, своего рода схематический объект, надстроенный над своим материальным субстратом. Образ не совпадает со своей вещественной основой, хотя узнается в ней и через нее» [Литературная..., 2003, с. 270].

Рус әдәбияты белемендә «образ» категориясен «күренеш итеп кенә түгел, «билге» итеп карау алга чыкты. «Знак это средство смысловой коммуникации в рамках данной культуры или родственных культур» [Литературная..., 2003, с. 271]. Образларны гомумиләштерергә һәм индивидуальләштерергә мөмкин. Ләкин һәрбер образ да ахырынача конкрет булып бетә алмый. Реаль тормыш ул барыбер күпмәгънәлелеккә ия. Шул сәбәпле, образ эчке формасы белән авторның идеясенә буйсынучан була, дип әйтә алабыз. М. Юныс әсәрләрен укыганда игътибарны тагын шул күренеш жәлеп итә – аның образлары башка язучыларныкына охшамаган. Аның әсәрендә сюжет композициясен нәкъ менә образлар тудыра.

«Безнең өй өянкеләр астында иде...» хикәясендә образлар системасы. Әдипнең бу әсәре милли мәсьәләне алгы планга чыгарып, аны тема дәрәжәсенә күтәрә. Кыска-жыйнак сюжет, киеренкелек, гадәттән

тыш вакыйга һәм көтелмәгән чишелеш бу әсәргә «новелла» дип атарга мөмкинлек бирә. Новелланың гадәттән тыш вакыйгасы дигәндә без хикәяләүченең чит илдә татар карчыгын очратуын истә тотарбыз.

Әсәрдә хикәяләүче образы Габдрахман Рахманкулов булса да һәм ул беренче заттан сөйләсә дә, әсәрнең төп герое итеп татар карчыгын атарга кирәктер. Г. Рахманкулов образы автор образына якынайтыла һәм шул сәбәпле ул авторның лирик, фәлсәфи һәм публицистик фикерен житкерүче булып тора. Ул – пароходта капитан ярдәмчесе, татар кешесе, формальлеккә һәм рухи кыйммәтләргә карата да үз карашлары бар.

Кочегар Трак – совет тәрбиясе алган һәм тормышка гади-гадәти бер вакыйга итеп карый торган кеше, эш көче белән икмәк табучы образ. Ул сәнгать ядкарьләренә дә гадәти бер предмет итеп карый, ул яшәү фәлсәфәсе – Яшәеш һәм Үлем турында да тирәнтен уйлый белми. Бу аның Италия зиратында таш сыннарны карап йөргән чактагы сүзләре аша житкерелә. «Нигә кирәк иде мондый кыйммәтле матурлык. Үлгән кешегә нинди кабер дә барыбер түгелмени» [Юныс, 2005, б. 18]. Тракка мөнәсәбәт, аңа характеристика Маркин фамилияле штурман образы аша житкерелә: «Надан кеше син, Трак. Кабер бизәү – кеше заты үлгәч тә кадерен югалтмый дигән сүз ул» [Юныс, 2005, б. 18]. Әмма әсәрнең сюжет сызыгы дәвамында без Тракның Маркинга караганда хаклы

булуын аңлыйбыз. Чыннан да, исән чагында кадерен белмәгән кешегә үлгәч матур кабер кирәк түгеллеген ассызыкый кебек автор. Аның бу фикере Маркин әйткән сүзләр яктылыгында тагын да калкулана төшә. «Гуманизм кагыйдәсе жир йөзөндә безгә кадәр яшәгән кешеләрне дә хөрмәтләргә куша. Адәм баласы исән чакта гына түгел, дөнья куйгач та бәйсен югалтмый дигән сүз» [Юныс, 2005, б. 19]. Әмма әсәр сюжетында М. Юныс моның киресе булуын ача. Шушы ук фикер аның «Жәяүле философ» хикәясендә дә каршылыклы фикер итеп бирелә. Димәк, адәм баласы исән чагында да, үлгәч тә кадер-хөрмәттә булырга тиеш. Бу фикер татарның бер вәкиле булган карчыкка карата мөнәсәбәт белән каршылыкка керә. Бу каршылык идеологиянең рус солдаты каберенә булган мөнәсәбәте аша тагын да тирәнәйтелә. «Үзез без теләп түгел, мәжбүри, пропаганда өчен куйдырталар иде чәчәкләрне. Урыс солдатаның батырлыгын дөньяга таратыр өчен» [Юныс, 2005, б. 18].

Хикәянең үзек вакыйгасын хәрәкәткә китерүче образ – ул татар карчыгы образы. Италиядә – үзе генә түгел, исеме дә телгә алынырга бернинди сәси-патриотик сәбәп булмаган бер урында – татар карчыгын очра-ту әсәрнең гадәттән тыш хәл булуын күпертеп куя. Очрашу вакыйгасы татар морягын гына түгел, карчыкның үзен дә тирән-тен гажәпкә калдыра, карчык башта моны саташу дип кабул итә. Карчык өчен ул гомеренең соңгы елларында көткән якты

очрашу була, чөнки ул туган жиренә кайтып жирләнү өметен йөртә. Әсәр ахырында карчыкның, шушы хыялын югалтмас өчен, парходка кереп яшеренүе дә шуңа бәйле кебек.

Карчыкның хис-кичерешләрен психологизм алымы аша житкерә М. Юныс. Әмма аның психологизмы тирән түгел, ул бары тик детальләргә игътибар юнәлтү аша гына герой кичергән халәтне бирә. Мәсәлән, «Карчык бөтенләй югалып калды. Ни әйтергә, нәрсә эшләргә белми, хәлсез куллары белән күлмәк итәген сыпыра: «И Ходаем... и Ходаем...» яки менә тагын бер өзек: «Карчыкның күзләреннән ике бөртек яшь тәгәрәп чыкты да жыерчык буйлап битенә таралды». «Учы белән тамак астын уа. *Иреннәре дерелди*. Нидер әйтергә тели, ләкин авызыннан сүзе чыкмый» (23 б.). М. Юныс ижадын анализлап, әдәбият галиме Г. Гайнуллина «Автор карчыкның хис-кичерешләрен сурәтли һәм шуның аша туган туфракны юксыну, жирсенү проблемасын куя», – дип яза [Гайнуллина, 2005, б. 8]. Әлеге проблема әсәрдә карчыкның хис-кичерешләрен дәлиллегән сөйләмәндә ачык чагыла.

Югарыда без М. Юныс кеше психологизмын детальләр аша житкерә дигән идея. Язучы образларның психологиясен аерып тасвирламаса да, монолог-диалоглар аша геройларының күңел дингезен ачып сала белгән. Туган жирдән аерылган карчыкның сөйләмәндә без аның нигезен, туган йортын, авылын, аның һавасын, кичләрен,

кешеләрен, ягъни атмосфера-сын һәм күңеленә якин булган изге горейф-гадәтләрен бик нык сагынуын, шуның белән милли асылын саклап калырга теләвен тоябыз. *«Язын сабан туена, жыенга, көзен каз өмәсенә жыела идек... Өй бүрәналәрен эчке яктан кырып юа иек... Гәрәбә шикелле сап-сары булып китә иде...», «Безнең өй өянкеләр астында иде. Ык яры буенда... Өянкеләр төбөндә иде өебез...»* [Юныс, 2005, б. 23].

Язмыш сынавы аркасында чит жирдә, Италиядә, торып калган татар карчыгы мисалында М. Юныс чит илләргә чәчелгән, күчеп китәргә мәжбүр булган татар мөһажирләре проблемасын күтәрә. Әлегә проблема әсәрдә «туган туфрак» кебек милли мотивлашкан образ аша көчәйтелә. «Туган туфрак» образы югарыда китерелгән милли асыл төшенчәсен ныгытып, бербөтен итеп торган образ. Әмма татар карчыгы, хыялындагыча, кулына ничә еллар инде күрмәгән, тоймаган туган туфракны тотып карау бәхетенә ирешә алмый. «Пароходта туган ил туфрагы юк икән, әби. Икенче килгәндә алып килермен» [Юныс, 2005, б. 22]. Дөрәс, туган илдән аерылу максатын куймаган адәм баласы үзе белән туган туфракны йөртми.

Карчыкның туган илен сагынуы аның гамәлләре, сөйләве аша бирелә. Бу – нәкъ менә новелла жанрына хас сыйфатларның берсе. Психологизм монда тасвир рәвешендә түгел, ә геройларның эш-гамәлләре аша житкерелә. М. Юныс карчыкның кичерешләрен чагылдырган

диалогларны әсәрнең буеннан буена чәчкән. *«Бүген төне бу Карамалымны күрәп саташтым», «Картайган саен ныграк жирсендерә», «И, Ходаем, ничек үлмәдем икән бу кадәр сагынуымнан»* [Юныс, 2005, б. 23].

Монда хиснең эволюциясен күрсәтеп булыр иде. Шушы куәтле сагыну хисен басар өчен кирәкле шартлар итеп автор *туган илгә кайту* яки *туган жир туфрагын* тотып карауны атый. Болар да булмаса, туган илдән килгән ризык – *икмәк кисәге* дә кадерле нәрсәгә әверелә. Әмма әсәрнең ахырында без героиняның калган ике атрибутка ирешүен – туган иленә кайтуын һәм туган жир туфрагына күмелүен беләбез.

Шул рәвешле, М. Юныс үз ижатында «миллилек» төшенчәсенә тулы бер эчтәлеген бирә. Моңы ул, беренчедән, мөһажир карчык образы аша башкарса, икенчедән, миллилекнең югалуы белән бәйләп тасвирлый. Бу очракта ул инде татар карчыгыннан туып та, милли мохиттә тәрбияләнә алмаган, милли тәрбия бирергә чит илдә мөмкинлекләре булмаган, туган телне – ана телен иң кадерле дип санып белмәгән һәм, иң әһәмиятлесе, – туган жирләре Идел бие икәннән белмәгән балалар аша житкерә. «Туған илне белмиләр бит алар» [Юныс, 2005, б. 23]. Әлегә сүзләр карчык авызыннан юкка гына әйтелмиләр. Әсәрнең тирән фәлсәфәсе шуннан гыйбарәт: *«Бары тик Туған иле булганда гына һәм туган илдә лаеклы кеше булып яшәгәндә генә туган тел, милли горейф-гадәтләре, милли тәрбия*

була ала». Татарларның үз туган жирләрәннән таратылуы әсәрдә «Сак-Сокларга» әйләнеп беттек», «Өермәгә эләккән тузганаклар шикелле таратып ташлады безне ямышлар» [Юныс, 2005, б. 24] дип ассызыклана.

Хикәянең фокусын карчык образы тәшкил итә, аның язмышын, кичерешләрен өянке образы төйнәп тора. «Өянке образы» – ул әсәрдә туган йорт, жир, татар жире символы булып яңгырый торган концепт.

Символик образларның иң кызыгы – ул кораб, пароход образы. Әлеге образ карчыкның туган жиргә кайту өметен символлаштыра «Алып кайт син мине, улым. Кая булса да, яшер... Нинди жәзага да риза. Алып кайт!». Карчыкның туган жирен сагыну хисенә соң дәрәжәдәге киеренкелеген чагылдырган бу гыйбарәдә карчыкның өметен югалтасы килмәү дә тоемлана.

Кораб – карчык өчен туган илгә кайтуның бердәнбер мөмкинлегә. Менә шул сәбәпле ул пароходка кереп яшеренә. Диңгездәге кораб исә, татар шагыйре Дәрдемәндтәгечә, тормыш дулкыннары эчендәгә хәят итеп тә, тулы бер Ил итеп тә «укыла» ала.

Новелла жанрына хас булганча, М. Юныс әлеге әсәрендә вакыйгаларны сурәтләүдә көтелмәгән борылыш тәкъдим итә. «Теге карчык тагын пароходка килгән иде, полисмен кертмәде, куып жиберде, – дип каршы алды мине вахтада торучы матрос» [Юныс, 2005, б. 25], әлеге урында укучы да карчыкның моңсуланып кайтып китүен күз алдына китерә. Әмма автор кө-

телмәгән борылыш ясый – карчык пароходка керә. Аның теләге – «бабаларыбыз яшәгән туган ил туфрагына» күмелү. Әсәрнең ахырында кулланылган диңгез образы реаль тормышны символлаштыра. «..жил, көйчәйгәннән көчәеп, давылга әйләнде» дип характерланган юллар тормыштагы вакыйгаларга ишарә булып яңгырыйлар сыман.

Шул рәвешле, язучы М. Юныс үз әсәрләрендә күпне күргән, бик күпне белә торган, тирән һәм киң карашлы, гомумкешелек кыйммәтләрен һәм милли гореф-гадәтләрен туган иленә һәм кешелеккә чын тугрылык, бирелгәнлек белән саклый белүче әдип буларак чыгыш ясый. Аның кайсы гына әсәрен алып карама, аларда язучы яшәү мәгънәсен туган халкына, туган туфракка һәм милли традицияләргә бәйлә рәвештә аңлата. Шәхеснең, ягъни үз әсәрләрендә гәүдәләндерелгән геройларның да (уңаймы алар, тискәреме) асылы черек яки нык булуын, киләчәк буыннарның милли яктан сау-сәламәт, милли үзәнлы, милли характерлы булуын шушы сыйфатлар аша үлчи әдип.

М. Юныс – әдәбиятка зур тормыш тәҗрибәсе туплап килгән язучы. Аның XX гасырның 60 нчы елларында ижат ителгән әсәрләре һәм соңрак 70–80 нче елларда язылган «Тозлы жил», «Теләп алган давыл» повестлары, хикәя, новеллалары да тема һәм проблематика ягыннан татар әдәбиятын баеттылар [Ганиева, 1975]. М. Юнысның соңгы елларда бүген дә укучылар яратып укый торган һәм тәнкыйди

рухта язылган «Табу һәм югалту» (1979), «Шәмдәлләрдә генә утлар яна» (1983) повестьлары, «Юлда уйланулар» дип исемләнган сәяхәтнамәсе басылып чыга. Бу эсәрләрендә М. Юныс чын художник буларак чыгыш ясый, чынбарлыкны заманның олы проблемалары, тарихи үсеш-үзгәреш юнәлешләре жирлегенә куеп яктыртырга омтыла, вакыйга-хәлләрне аңлатуда, кеше характерларын ачуда, тормыш конфликтларын чишүдә психологик, әхлакый-фәлсәфи анализга урын бирә, шуның белән Г.Ахунов, А. Гыйләжев, М.Мәһдиев, Ә. Еники һәм башка чордашларынан аерылып тора [Мәһдиев, 1977, б. 148].

Эсәрләргә тикшерү түбәндәге нәтижеләргә этәрә:

1. М. Юныска хас сыйфатларының берсе – ул әйбер-күренешнең, кеше холкының асылын аңларга омтылу, алар хакында туктаусыз уйлану. Менә шушы уйланулар аны эсәрләренең лирик, публицистик һәм фәлсәфи чигенешләрен-жирлеген тудырлар.

2. Фәлсәфи-публицистик бу чигенешләр М. Юныс ижатына хас икенче бер сыйфатны – тәнкыйди рухны тәмин итәләр. М. Юныс үзенең тәнкыйди рухы белән классик язучылар М. Мәһдиев һәм А. Гыйләжевкә якын тора. Әмма М. Юнысның тәнкыйди фикерләре саф, яшерен яки бормалы түгел (әйтик, М. Мәһдиевтәге кебек), аның жөмлә төзелеше дә «челтәрләрсез», ягъни беренче карашка коры, гади тоела.

3. М. Юныс үз эсәрләрендә, башлыча, татарның рухи кыйм-

мәтләргә онытуын, милли үзән, горәф-гадәтләр жимерелүне («Табу һәм югалту»), туган яктан китәргә мәжбүр ителәп, телдән читләшүне («Безнең өй өянкеләр астында иде...»), табигать белән кеше арасындагы үзәк жеп өзәлу-не, кешенең техник-индустриаль «монстрлар» астында калып табигый яшәштән аерылуын, кешегә кадер-хөрмәт белән, Кеше итеп карау бетүен («Жәяүле философия») тәнкыйтты.

4. 2004 елда Татарстан Республикасының Г. Тукай исемендәге Дәүләт премиясенә лаек булган «Альбатрос язмышы» исемле публицистик эсәрләр жыйентыгында исә авторның тәнкыйди характердагы язмалары урын алган. Анда М. Юныс татар теленең дөнья аренасында урын яулай алмавы турында борчыла-уйлана. Татар теленең урынын рус теле яулап алуның сәбәпләрен атай. Шулар арасында тарихи катаклизм саналырга хаклы 1552 елгы канлы вакыйга, ялган идеология, хакимият башындагыларның татар телен дәүләт теле дәрәжәсенә күтәрергә тырышмавы дәлилле фактлар белән исбатлана.

Өлеге китабында үзән чын милләтпәрвәр язучы итеп таныткан М. Юныс повесть һәм новеллаларында да туган тел мәсьәләсен туган туфракны оялау, горәф-гадәтләргә, гайләгә мөнәсәбәт аша чагылдыра. Публицист буларак, әдип милли мәсьәләдә үз укучысында дәрәс караш формалаштырырга, ялган сәясәтнең асылын ачарга омтыла. А. Хәлим әйткәнчә, М. Юныс үз эсәрләрендә чор идеологиясенә

баш бирмәс, буйсынмас гыйсьян-
чы буларак чыгыш ясый.

Йомгаклап әйткәндә,
М. Юныс, идеологиягә буйсын-
мый торган һәм үз иҗаты белән

бары тик туган халкына, аның
үзаңын, милли горурлыгын
үстөрүгә хезмәт итүче талантлы,
туры сүзле әдипләр сафын тулы-
ландыра.

Әдәбият

Вәлиев М. Бер язучының ике повесте // Вәлиев М. Табарга һәм югалтмаска. Әдәби тәнкыйть мәкаләләре. Казан, 1982. Б. 97–104.

Гайнуллина Г. Кереш сүз // Юныс М. Әсәрләр. Казан, 2005. Б. 5–17.

Ганиева Ф. Тормыш фәлсәфәсенә тугрылык («Тозлы җил» повесте турында) // Татарстан яшьләре. 1975. 27 сентябрь.

Литературная энциклопедия терминов и понятий / под ред. А. Николюкина. М.: Интелвак, 2003. 1080 с.

Мәһдиев М. Секстант белән йолдызлар үлчәргә: М. Юныска 50 яшь // Казан утлары. 1977. № 5. Б. 148–152.

Мостафин Р. Табышлар һәм югалтулар // Казан утлары. 1980. № 9. Б. 162–164.

Рахмани Р. Кыйблабызга тугрылык // Юныс М. Әсәрләр. 6 томда. Т. 1. Казан: Рухият, 2003. Б. 5–41.

Хөсни Ф. Сагыну лирикасы. Бер монолог // Казан утлары. 1981. № 7. Б. 182–184.

Юныс М. Әсәрләр. Казан: Мәгариф, 2005. 271 б.

Юныс М. Әсәрләр. 6 томда. Т. 1. Казан: Рухият, 2003. 405 б.

*Шәмсутова Алсу Атлас кызы,
филология фәннәре кандидаты,
Татарстан Язучылар берлеге әгъзасы,
«Татар мәдәнияте һәм сәнгате» оешмасы мөдире*